

आज मिति २०७८ साल माघ २० गते विहिवारका दिन यस नगरपालिका नगर कार्यपालिकाको बैठक नगर प्रमुख श्री वैकुण्ठ न्यौपानेज्यूको अध्यक्षतामा बस्यो । बैठकको उपस्थिति तथा निर्णय देहाय बमोजिम रहेको छ ।

### उपस्थिति

नगर प्रमुख	श्री वैकुण्ठ न्यौपाने	उपस्थित
उपप्रमुख	श्री मिरा जोशी	उपस्थित
वडाध्यक्ष वडा नं.१	श्री खरसिं दरै	उपस्थित
वडाध्यक्ष वडा नं.२	श्री काशीराम श्रेष्ठ	उपस्थित
वडाध्यक्ष वडा नं.३	श्री प्रेमकुमार श्रेष्ठ	उपस्थित
वडाध्यक्ष वडा नं.४	श्री विश्वराज न्यौपाने	उपस्थित
वडाध्यक्ष वडा नं.५	श्री मोहनकुमार श्रेष्ठ	उपस्थित
वडाध्यक्ष वडा नं.६	श्री सूर्यभक्त भण्डारी	उपस्थित
वडाध्यक्ष वडा नं.७	श्री सतिशचन्द्र न्यौपाने	उपस्थित
वडाध्यक्ष वडा नं.८	श्री ओजराज पौडेल	उपस्थित
वडाध्यक्ष वडा नं.९	श्री सुरेश थापा	उपस्थित
वडाध्यक्ष वडा नं.१०	श्री तुलसीराम सापकोटा	उपस्थित
वडाध्यक्ष वडा नं.११	श्री निरबहादुर खड्का	उपस्थित
वडाध्यक्ष वडा नं.१२	श्री तोत्रबहादुर कुँवर	उपस्थित
वडाध्यक्ष वडा नं.१३	श्री लेखबहादुर राना	उपस्थित
वडाध्यक्ष वडा नं.१४	श्री काजीमान श्रेष्ठ	उपस्थित
कार्यकारीणी सदस्य	श्री तमबहादुर दरै	अनुपस्थित
”	श्री कल्पना पोख्रेल	उपस्थित
”	श्री चन्द्रमाया परियार	उपस्थित
”	श्री सुनसरी गुरुङ	उपस्थित
”	श्री अमृतबहादुर नेपाली	उपस्थित
”	श्री मधुमाया घर्ती	उपस्थित
”	श्री नरीमाया राना	उपस्थित
सचिव	श्री डिल्लीराम सिंगदेल	उपस्थित
वरिष्ठ प्रशासकीय अधिकृत	श्री रामचन्द्र हड्खले	उपस्थित

## प्रस्तावहरु

प्रस्ताव नं.१: आ.व. २०७८।०७९ को नीति तथा कार्यक्रमको समीक्षात्मक प्रतिवेदन सम्बन्धमा ।

प्रस्ताव नं.२: आ.व. २०७८।०७९ को संशोधित कार्यक्रम तथा बजेट सम्बन्धमा ।

प्रस्ताव नं.३: संशोधित विनियोजन ऐन २०७८ सम्बन्धमा ।

प्रस्ताव नं.४: संशोधित आर्थिक विधेयक सम्बन्धमा ।

प्रस्ताव नं.५: विभिन्न विधेयक पारित सम्बन्धमा ।

प्रस्ताव नं.६: अधिकार प्रत्यायोजन सम्बन्धमा ।

प्रस्ताव नं.७: कर्मचारी सेवा व्यवस्थापन गर्न बनेको ऐन २०७८ संशोधन सम्बन्धमा ।

प्रस्ताव नं.८: तलबी प्रतिवेदन पारित सम्बन्धमा ।

प्रस्ताव नं.९: नवीनतम साझेदारी कोष कार्यक्रम कार्यान्वयन समिति गठन सम्बन्धमा ।

प्रस्ताव नं.१०: स्वास्थ्य क्लिनिक नवीकरण सम्बन्धमा ।

प्रस्ताव नं.११: विदेशबाट फर्केका उद्यमशील युवालाई स्वरोजगार कार्यक्रम अनुदान मापदण्ड सम्बन्धमा ।

प्रस्ताव नं.१२: प्रधानाध्यापक नियुक्ति अनुमोदन सम्बन्धमा ।

प्रस्ताव नं.१३: प्रविधिमैत्री विद्यालय अनुदान सम्बन्धमा ।

प्रस्ताव नं.१४: प्रतिनिधि तोक्ने सम्बन्धमा ।

प्रस्ताव नं.१५: शिक्षा गतिविधि सम्बन्धमा ।

प्रस्ताव नं.१६: कृषि व्यवसायका लागि जग्गा रजिस्ट्रेशन छुट सम्बन्धमा ।

## निर्णयहरु

**निर्णय नं.१:** प्रस्ताव नं. १ का सम्बन्धमा छलफल हुँदा ३६ औं व्यास नगर सभामा आ.व. २०७८।०७९ को नीति, कार्यक्रमको तपसिल बमोजिमको समीक्षात्मक प्रतिवेदन नगर प्रमुखद्वारा नगर सभामा प्रस्तुत गर्ने निर्णय गरियो ।

१. २०४८ चैत्र ३० मा स्थापना भई स्थानीय तह पुनः संरचना पछिको व्यास नगरपालिकाको ३६ औं नगर सभामा आज हामीहरु उपस्थित भएका छौं । यस वर्षको नीति तथा कार्यक्रम ३५ औं नगर सभाबाट पारित भई बजेट कार्यक्रम समेत चलिरहेको र विगत ६ महिनामा भएको प्रगति विवरण सहितको समीक्षात्मक प्रतिवेदन प्रस्तुत गर्न पाउँदा गौरवको अनुभूति गरेको छु । सम्भवतः विशेष अवस्था सृजना नभएमा २०७४ वैशाखमा निर्वाचन भई स्थापित विद्यमान नगर सभाको हामी जनप्रतिनिधिहरुका लागि यो नगर सभा अन्तिम हुनेछ ।
२. आ.व. २०७८।०७९ का लागि नीति तथा कार्यक्रम १९९ बुँदामा प्रस्तुत भई पारित गरिएको र २० बुँदामा बजेट तथा कार्यक्रम पारित गरिएको थियो । “विविधतायुक्त गाउँ-शहर समृद्ध मेरो व्यास नगर” भन्ने नगरपालिकाको दीर्घकालीन सोचलाई ध्यानमा राखी कुल १ अरब ७७ करोड ८९ लाख १२ हजारको आय र विभिन्न योजना र गत वर्षका कमागत योजनाहरु समेत १०४७ प्रस्ताव गरिएका थिए । ती योजनाहरु मध्ये सम्पन्न र सम्भौता भएका ७६९ (७३.५%) र सम्भौता हुन बाँकी २७८ (२६.५%) योजनाहरु रहेका छन् ।
३. सभाबाट विनियोजित आय एवं व्यय विवरणमा षौष मसान्तसम्म निम्नानुसार आयव्यय भएको समेत सभामा जानकारी गराउँदछु ।

### (क) आय विवरण

सि.नं.	आम्दानीका शीर्षकहरु	विनियोजित	यथार्थ	प्रतिशत
१	संघीय सरकार	१,१२,४२,४७,०००।	५३,५६,९५,४५३।७०	४७।६५
२	प्रदेश सरकार	७,१९,५३,०००।	२,५७,२६,८२०।००	३५।७६
३	आन्तरिक श्रोत	२०,५०,००,०००।	८,३९,७२,६८।५९	४०।९६
४	अन्य बाँकी	३७,७७,९२,०००।	१०,५३,२७,०७।५१	२७।८९
	जम्मा	१,७७,८९,९२,०००।	७५,०७,२२,०३।९९	४२।२०

(ख) आन्तरिक आय

सि.नं.	आमदानीका शीर्षकहरु	विनियोजित	यथार्थ	प्रतिशत
१	प्राकृतिक श्रोत साधन	८,७०,००,०००।	२६,६३३,७७५।७३	३०।६१
२	एकीकृत सम्पत्ति कर	१,५०,००,०००।	६४,९१,०५८।२९	४३।२७
३	मालपोत तथा भूमिकर	७०,००,०००।	३५,२९,५९३।००	५०।४२
४	नक्सापास	१,६०,००,०००।	७७,९७,२६८।९८	४८।७३
५	व्यवसाय कर	३८,००,०००।	२२,६४,८४७।००	५९।६०
६	अन्य बाँकी	७,६२,००,०००।००	३,७२,५६,१४२।९८	४८।८९
	जम्मा	२०,५०,००,०००।	८,३९,७२,६८५।९८	४०।९६

(ग) वडागत आन्तरिक आय

वडा नं.	आय रकम	वडा नं.	आय रकम
१	५२,४३,५४३।००	८	२,५३,२२७।५०
२	५४,८९,१२५।४०	९	५,४०,०४७।००
३	३३,३७,८८८।६५	१०	२२,५२,१६७।९४
४	३७,५३,८५५।२४	११	१७,७४,४८२।५०
५	१९,१३,८४८।३४	१२	१०,२४,२५०।००
६	८,०५,६३८।५०	१३	८,००,०६२।०४
७	८,०३,८६६।५०	१४	५,४५,०४२।५०
		जम्मा	२,८५,३७,०३९।११

(घ) व्यय विवरण

सि.नं.	व्यय शीर्षक	विनियोजित	यथार्थ	प्रतिशत
१	चालु खर्च	१,०२,९४,९२,०००।	३४,३९,९८,५८।९६३	३३।४२
२	पूँजीगत खर्च	७४,९५,००,०००।	१३,३६,२१,८३।६५०	१७।८३
	जम्मा	१,७७,८९,९२,०००।	४७,७६,२०,४२६।९३	२६।८५

(ङ) कोरोना कोषको स्थिति

सि.नं.	शीर्षक	विनियोजित	यथार्थ	प्रतिशत
१	कोभिड १९ रोकथाम, नियन्त्रण र प्रयोगशाला सञ्चालन	१,२४,७३,२९५।०३।	१,१६,११,६२६।८४	९३।००

(च) आकस्मिक कोषको स्थिति

सि.नं.	शीर्षक	विनियोजित	यथार्थ	प्रतिशत
१	आकस्मिक कोष (विपद व्यवस्थापन)	१,६६,२०,७८।४७	८४,७१,४६।००	५१।००

(छ) कर्मचारी, शिक्षक तलब भत्ता र जनप्रतिनिधि सुविधा खर्चको स्थिति

सि.नं.	शीर्षक	विनियोजित	यथार्थ	प्रतिशत
१	न.पा. तर्फका	४,४५,१७,६१८।७५		
२	स्वास्थ्यतर्फका	२,०७,१३,९९।१०		
३	आयुर्वेद तर्फका	२२,४९,२२।५।४०		
४	विद्यालयतर्फ	१३,७८,७३,३१।१२०		
५	जनप्रतिनिधितर्फ	८५,९६,००।००		
	जम्मा	२१,३९,५०,०७।४५		

४. यस आर्थिक वर्षमा नगर विकास कोषसँग सम्झौता गरी नगरपालिकाको स्वामित्वमा रहेका जग्गामा पूर्व उत्तरतर्फ रहेका पुराना भवन हटाई नयाँ बहुउद्देश्यीय अण्डरग्राउण्ड पार्किङ समेत ५ तले भवन निर्माणको प्रकृया अघि बढाइएको छ । पुरानो भवनमा भएका विभिन्न शाखा उपशाखाको व्यवस्थापनका लागि हाल भएको बहुउद्देश्यीय भवनमा चौथो तला थप निर्माण कार्य भइरहेको छ । नयाँ निर्माण हुने भवनको पूर्व उत्तर तर्फ मोहोडा खुला गर्न जिल्ला समन्वय समितिसँग समन्वय भइरहेको छ । वडा नं.१ को कार्यालय भवन सम्पन्न भई कार्यालय सञ्चालनमा आइसकेको र वडा नं.६, ८, १३ र १४ को वडा कार्यालय भवन पुरानो भएकोले थप भवन निर्माण प्रकृया अघि बढाइएको छ । वडा नं.२ र ३ को नयाँ भवन निर्माणका लागि जग्गा व्यवस्थापन गर्नुपर्ने, सबै वडा कार्यालयमा कम्पाउण्ड, थप कोठा व्यवस्थापन गर्नुपर्ने देखिन्छ । वडा नं.१ मा जग्गा थप गर्नुपर्ने देखिएको छ ।
५. विभिन्न व्यक्ति, संघसंस्था, गण्डकी प्रदेश सरकार, संघ सरकार समेतको आर्थिक सहयोगमा व्यास नगरपालिका भित्र यस वर्ष कोभिड महामारीमा पि.सि.आर. परीक्षण प्रयोगशाला स्थापना गरिएको छ । साथै व्यास १० दुम्सी बजारमा २५ वेडको अस्पताल निर्माण प्रकृया समेत अघि बढाइएको छ । नगरपालिका भित्र आधारभूत स्वास्थ्यचौकी ६ वटा, शहरी स्वास्थ्य केन्द्र ५ वटा, सामुदायिक स्वास्थ्य इकाई २ वटा, स्वास्थ्य सेवा कार्यालय ३ वटा, आयुर्वेद औषधालय ३ वटा सञ्चालनमा आएका छन् । व्यास नगरपालिका वडा नं.१४ को आयुर्वेद भवन यस वर्ष उद्घाटन गरिएको छ भने वडा नं.६ को स्याम्धा रातमाटा र वडा नं.१२ को कर्लुङ्मा स्वास्थ्य भवन निर्माण प्रकृया अघि बढाइएको छ । वडा नं.८ को वर्लाचीमा स्थानीयको मागका आधारमा शहरी स्वास्थ्य केन्द्र विस्तार गरिएको छ । व्यास ११ मा शिक्षण अस्पतालको स्थापना गर्न डि.पि.आर. को काम भएको छ । विद्यमान कोरोनाको महामारी चलिरहेको अवस्थामा नगरपालिका भित्रका चिकित्सक, स्वास्थ्यकर्मी, स्वास्थ्य स्वयंसेवकहरूले पुऱ्याउनु भएको अमूल्य योगदानका लागि नगरपालिका उच्च सम्मानका साथ हार्दिक आभार व्यक्त गर्दछ । कोरोना विरुद्धको हालसम्मको नगरपालिकामा ६८६५७ (१८ वर्ष माथि ५९९९९, १८ वर्ष मुनि ९५०२) जनाले पहिलो डोज, ५८२१४ (१८ वर्ष माथि ५५४७४, १८ वर्ष मुनि २७४०) जनाले दोस्रो डोज र ११८३ जनाले तेस्रो बुस्टर डोज खोप लगाई सक्नुभएको छ । कोरोना संक्रिति कुल संख्या १७२८ र मृत्यु हुनेको संख्या ४० रहेको छ । कोरोना संक्रितिको न्यूनीकरणमा सहयोग पुऱ्याउने उद्देश्यले नगरपालिकामा १ एम्बुलेन्स खरिद गरी सञ्चालनमा ल्याइएको छ । तत्काल शहरी क्षेत्रमा उद्योग वाणिज्य संघ दमौली बजार इकाई बाट प्राप्त शव वाहन सञ्चालनमा रहेको छ । दमौली बजार इकाईलाई धन्यवाद ज्ञापन गरिन्छ । किड्नी विरामीहरुको दमौली अस्पतालमा राष्ट्रिय मृगौला रोग केन्द्रबाट स्थापित डाइलासिस सेवामा रु.१५ लाख सहयोग गरिएको छ ।
६. व्यास नगरपालिकाले शहरी शासकीय सुधार कार्यक्रम अन्तर्गत शहरी विकास सम्बन्धी विभागसँग विश्व बैंकको लगानीमा ५ वर्षे योजना अन्तर्गत करीब रु.७५ करोडको सम्झौता भई कन्सल्ट्यान्ट छनौट प्रकृया अघि बढिसकेको छ । यसबाट वडा नं.५, ६ मा रहेको माहेन्द्री मार्ग, वडा नं.७, ९, ११ को घाँसीकुवा, माभफाँट, कलेस्टीसम्मको पराशर मार्ग र वडा नं.१२, १३, १४ को केशवटार, कुलुङ्गी

छिर्कने मार्गको बाटो विस्तार कालोपत्रे हुनेछ । खड्गकाली मार्ग संघीय सरकारको सम्पूरक योजनाबाट ७.५ किलो मिटर कालोपत्रे, कालिका मार्ग, शिशाघाट बजारको गत वर्षको कालोपत्रे योजना सम्पन्न भएको छ । माहेन्द्री मार्गको बाँकी कार्य समेत अघि बढाइने छ । अन्य बडागत र नगर स्तरीय कालिका मार्ग, क्यामिन मार्ग लगायत विभिन्न बाटोहरु कालोपत्रे गर्ने, स्तरीकरण गर्ने, लागत सहभागिता समेतका योजनाहरु निर्माण, वडा कार्यालय पहुँच मार्ग कालोपत्रे गर्नको लागि वडा नं. ९, १०, १२, १३ निर्माणाधीन अवस्थामा रहेका छन् । आ.व. २०७९/०८० को संघीय सम्पूरक योजना अन्तर्गत व्यास १ र २ जोड्ने बसपार्क पुल निर्माण योजना डि.पि.आर. गरी अघि बढाइएको छ । साथै तनहुँशुर जोड्ने खड्गकाली मार्गको थप कालोपत्रे योजनाका लागि समेत सम्पूरक प्रस्ताव अघि बढाइएको छ ।

७. यस वर्ष खानेपानीको मुल योजनाहरुमा संघीय सरकारको विशेष योजना अन्तर्गत वडा नं.१० को देवीडाँडा खानेपानी योजना र वडा नं.१३ को केमेरे साँध खानेपानी योजना, प्रदेश सरकार समेतको सहयोगमा वडा नं.१० रानीगाउँको डिप बोरिड लिफ्टिङ योजना सञ्चालित छन् । क्यामिन छापथोक लिफ्टिङ खानेपानी योजना यस वर्ष सम्पन्न भई उद्घाटन भएको छ, अन्य बडागत र नगर स्तरीय योजनाहरु पनि सञ्चालित छन् । यस वर्ष विशेष योजना अन्तर्गत केशवटार, गजौडे मुल वृहत लिफ्टिङ खानेपानी योजना र मानहुँकोट लिफ्टिङ खानेपानी योजनालाई संघीय सरकार समक्ष प्रस्तावित गरिएको छ । अन्य बडागत र नगर स्तरीय खानेपानीका योजनाहरुको निर्माण मर्मत चालु रहेका छन् । खानेपानीलाई श्रोत र क्षमताले भ्याएसम्म प्राथमिकतामा राखिएको छ ।
८. गत वर्ष जस्तै यो वर्ष पनि बाढी पहिरो र विपद्का घटनाले विभिन्न घरहरु, कुलो, खानेपानीका योजना, खेत, वारी, बाँध, गोठहरुमा अनेक समस्याहरु ल्याएको छ । विपद् व्यवस्थापनमा जाली, ह्युमपाइप, पाइप खरिद गरी राहत उपलब्ध गराइएको छ । साथै गत वर्ष घर विहिन हुन पुगेका करिब ८५ घर र यस वर्ष घर विहिन हुन पुगेका घरको जिल्ला विपद्बाट सम्बोधन हुने कार्य अघि बढेको छ । नगरपालिकाले रु.१५ लाख रकम घरहरुको राहतका लागि लागत साझेदारीमा जिल्ला विपद्मा जम्मा गरिसकदा पनि अझै बाढी पहिरो पिडितहरुलाई सम्बोधन हुन सकेको छैन ।
९. व्यास नगरपालिका भित्र पर्यटन प्रवर्द्धनका केही योजनाहरु चालु र अधुरा अवस्थामा रहेका छन् । भगवान महर्षि व्यासको १०८ फिट अग्लो मूर्ति निर्माण कार्य स्थानीय सरकार र संघीय पर्यटन मन्त्रालयको सहयोग समेतमा अघि बढाइएको, व्यास पराशर क्षेत्रको धार्मिक पर्यटन प्रवर्द्धन, दमौली सेन्ट्रलपार्क निर्माण, मादीनदीको एकीकृत विकास परियोजनाको गुरु योजना अन्तिम चरणमा रहेको, मानहुँकोट (गुरु योजना निर्माण सम्पन्न), गलेखाम कोट, तनहुँशुर, पुलिमराङ्ग शहिद पार्क (गुरु योजना निर्माण सम्पन्न), नारेश्वर ताल निर्माण, वडा नं.९, १०, ११, १३ र १४ मा ९ वटा होमस्टे प्रवर्द्धन लगायतका कार्यहरु अघि बढाइएका छन् । यस वर्ष कोरोना प्रभावका कारणले मानहुँ कोट-पुलिमराङ्ग शहिद पार्क खुला अल्ट्रा म्याराथन प्रतियोगिता स्थगित गर्नु परेको छ । उपयुक्त समयमा उक्त प्रतियोगितालाई निरन्तरता दिइने छ । निजी साझेदारी ऐन अन्तर्गत मानहुँ क्षेत्रको पर्यटकीय प्रवर्द्धनमा प्राप्त प्रस्तावलाई अध्ययन गर्ने काम भइरहेको छ ।
१०. कोरोना प्रभावका कारणले यस वर्ष पनि शैक्षिक क्षेत्र अस्तव्यस्त नै रहेको छ । सामुदायिक विद्यालय ७४, संस्थागत ४५, विद्यालय बाहिर रहेका बाल विकास केन्द्र द, सामुदायिक सिकाई केन्द्र द रहेकाछन् । नेपाल सरकारको निर्णयले सामुदायिक विद्यालयका ५३ वटा प्रा.वि. शिक्षक दरबन्दी कटौती हुँदा शिक्षक दरबन्दी मिलानमा कठिनाई आएको छ । २१ जना प्रा.वि. शिक्षकहरुले स्वेच्छिक अवकासमा सहभागी हुनु भई दरबन्दी कटौतीमा सहयोग पुऱ्याउनु भएकोमा धन्यवाद ज्ञापन गरिन्छ । सामुदायिक विद्यालयमा छात्र ५७५९, छात्रा ५९५३ र संस्थागतमा छात्र ४३४५ र छात्रा ४१२० समेत जम्मा विद्यार्थी संख्या २०,१७७ विद्यालयमा अध्ययनरत छन् । बाल विकास सहजकर्ता ७८, लेखापाल २४, कार्यालय सहयोगी ७५, जम्मा शिक्षक ६३५, अनुदान शिक्षक द समेत सामुदायिक विद्यालयमा ८२० शिक्षक कर्मचारी रहेका छन् । यस वर्ष बाल विकास शिक्षक, लेखापाल र विद्यालयका कार्यालय सहयोगीहरुलाई थप तलब सुविधा दिनुपर्दा करिब रु.१ करोड ५० लाख

अतिरिक्त दायित्व पर्न आएको छ । विद्यालयका पूर्वाधार निर्माण मर्मत कार्यमा र प्रविधिमैत्री सहयोग कार्यमा समेत निरन्तरता दिइएको छ । ७४ सामुदायिक विद्यालयमा नयाँ व्यवस्थापन समिति गठन भई प्रधानाध्यापक समेत नयाँ नियुक्ति प्रकृया चलिरहेको छ ।

११. व्यास नगरपालिकाको सबैभन्दा समस्याग्रस्त एवं चुनौतिपूर्ण फोहोर मैला व्यवस्थापन रहेको छ । मादीनदी किनारा भतेरीमा विसर्जन हुँदै आएको फोहोरलाई गत वर्षको बाढीले बगाएपछि वडा नं.१ कुच्छाली टोलको भतेरीमा नकुहिने र कुहिनेलाई व्यास १० शिशुवा भतेरीमा विसर्जन गर्दै आइएको थियो । उक्त व्यास १ मा समेत ठाउँ अभाव रहेपछि वडा नं.१३ को सेतीनदी किनारमा अस्थायी विसर्जन हुँदै आएको छ । यसै कममा स्थायी समाधानका लागि वालिड नगरपालिकाको सरसफाई व्यवस्थापन केन्द्रको अवलोकन भ्रमण पछि समथर ऐलानी पर्ति जग्गा मै नकुहिने फोहोरलाई छनौट गर्नुपर्ने निष्कर्षमा पुगी त्यस्को बिक्री व्यवस्थापन गर्ने नगरपालिका अग्रसर भइसकेको छ । मानव मलमुत्र भने व्यास १३ स्थित कोइदिममा निर्माणाधीन स्लज ड्राइड वेल्ट स्थललाई नै प्रयोगमा ल्याइने छ । साथै यस वर्ष शुन्य पोलिथिन अभियान अन्तर्गत सिम नेपालसँगको सहकार्यमा हजारौ बोरा प्लाष्टिक जन्य वस्तुहरु संकलन भएका र त्यसको विसर्जनका लागि पुन उपयोग गर्ने उद्यमीहरुलाई बिक्री गरी आय आर्जन गर्ने गरी व्यवस्थापन गरिने छ । सहयोगका लागि सिम नेपाललाई धन्यवाद ज्ञापन गरिन्छ । यसै वर्ष व्यास ३ देउराली नगरमा बधस्थलको पनि शुभारम्भ भएको छ ।
१२. व्यास नगरपालिकाले यस वर्ष UCLG ASPAC, GPM, को सदस्यतालाई निरन्तरता दिई थप ICLEI र League of historical cities को सदस्यता प्राप्त गरी अन्तर्राष्ट्रिय सम्बन्ध विकसित गरेका छ । नेपाल कल्वर सेन्टर दक्षिण कोरियासँग सहयोग आदान प्रदानका प्रकृया अघि बढाइएको छ भने नेपाल भित्र बर्दिया जिल्ला स्थित ठाकुरबाबा नगरपालिकासँग मैत्रीपूर्ण सम्बन्धको सम्झौता सम्पन्न भएको छ । साथै व्यास पराशर अन्तर्गत मादी किनाराका ऐलानी पर्ति जग्गामा अन्तर्राष्ट्रिय कुटनितिक पार्क प्रस्ताव गरिएको छ ।
१३. सिप विकासका तालिमहरुमा संघीय सरकारको सहयोगमा गरिबी निवारणका लागि लघु उद्यम विकास कार्यक्रम (MEDPA) गतवर्ष वडा नं.६, ७, ८, ९ मा सञ्चालन गरिएको थियो भने यस वर्ष वडा नं.१, १०, १२ मा विभिन्न उद्यमशील तालिमहरु सञ्चालन भएका छन् । यो कार्यक्रमले विभिन्न लघु उद्योग र उद्यमशीलता विकसित गर्न सहयोग पुगेको छ । नगरपालिका भित्र ९ वटा घर आवास (Homestay) सञ्चालित छन् भने १४ वटा स्लेट ढुंगा उत्खनन् उद्योग गतवर्ष र यसवर्ष थप ५ स्लेट ढुंगा उद्योग दर्ता भएका छन् । साथै नगरपालिकाले गतवर्ष ६० “घ” वर्गका निर्माण व्यवसायीलाई नयाँ तथा नवीकरण गरिएको थियो भने यस वर्ष हालसम्म ४८ निर्माण व्यवसायीको नवीकरण गरिएको छ ।
१४. कृषि, पशु तथा सहकारी विकास शाखा अन्तर्गत साभेदारी विकास उपशाखाबाट रु.७० लाख टोल विकास संस्थालाई गरिबी न्यूनीकरणका लागि ऋण प्रवाह गरिएको, सहकारी संस्थाहरुलाई आन्तरिक लेखापरीक्षण गर्न उत्प्रेरित गरिएको, सहकारीहरुको अनुगमन गरिएको, कृषि भेटेरीनरी प्राविधिकहरुबाट कृषि पशु क्षेत्रमा परामर्श सेवा दिइएको, व्यास ११ मा शितभण्डार निर्माण कार्य अघि बढाइएको, आलुको बिउमा ५० प्रतिशत अनुदान दिई बिउ वितरण गरिएको, २ थान ट्याक्टर वितरण, व्यास ३ मा बधस्थल निर्माण, धान पकेट क्षेत्र र तरकारी पकेट विकास क्षेत्र, दुध र खसी बोकामा अनुदान दिने कार्यक्रमलाई निरन्तरता दिइएको छ ।
१५. एकीकृत जग्गा विकास परियोजना अन्तर्गत व्यास ११ रानीगाउँमा ११२६ रोपनीको सम्भाव्यता अध्ययन भएको, व्यास १० बैरेनीमा बैरेनी जग्गा एकीकरण आयोजना अन्तर्गत १५३६ रोपनीको सम्भाव्यता अध्ययन भई हाल पहिलो चरणमा २६१ रोपनीमा जग्गा विकास योजना लागु गर्न संघीय मन्त्रालय समेतको सहमति प्राप्त भई राजपत्रमा प्रकाशित हुन बाँकी रहेको छ । व्यास ६ शिशाघाटमा नयाँ शहर अवधारणा सम्बन्धी प्रस्ताव समेत नगर विकास कोष मार्फत शहरी विकास विभागमा अघि बढाइएको छ । व्यास ५ मानहुँकोटको जग्गा विकास गुरु योजना समेत तयार भइसकेको छ ।

१६. विपद् व्यवस्थापन तर्फ विपद जोखिम व्यवस्थापन ऐन पारित भएको छ । स्थानीय विपद् तथा जलवायु उत्थानशील योजना २०७६ तर्जुमा भएको, व्यास नगरपालिका विपद् व्यवस्थापन कोष सञ्चालन कार्यविधि, स्थानीय आपतकालीन सञ्चालन केन्द्र स्थापना, जिल्ला विपद् अन्तर्गत तत्काल सम्बोधन गर्न Quick Response Team (QRT) गठन, विपद जोखिम न्यूनीकरण गर्न राष्ट्रिय एकीकृत सूचना प्रणाली BIPAD PORTAL विकास गरिएको छ ।
१७. व्यास नगरपालिका वडा नं.१० सिसुवा भेतेरीमा करिब ४०० रोपनी जग्गामा वेवारिसे गाईहरु राखी “गौसंरक्षण अभियान” विगत ४ वर्षदेखि सञ्चालन गर्दै आइएको छ । गाईबाट प्राप्त मल र बजारबाट उठाइने कुहिने फोहोरबाट ६० घन मिटरको बायोग्राउँस उत्पादन भई प्रयोगमा ल्याइएको छ । उक्त संरक्षण केन्द्रमा रहेका गाईहरुबाट प्राप्त हुने “गौमुत्र” का बहुमुखी उपयोग र सनातन धर्म पररम्परा अनुसार पञ्चगव्यको अनुसन्धान गरी राष्ट्रिय अन्तर्राष्ट्रिय स्तरमा त्यस्को सदुपयोगका विभिन्न कार्यक्रमहरु ल्याइने छ ।
१८. वैदेशिक रोजगारलाई सुरक्षित, मर्यादित एवं शोषण रहित बनाउन नेपाल सरकार र स्वीजरल्याण्ड सरकारका बीच भएको द्विपक्षीय सम्झौता अनुसार सुरक्षित आप्रवासन परियोजना (Safer Migration Project –SAMI) व्यास नगरपालिकामा सञ्चालन भएको छ । उक्त कार्यक्रम अन्तर्गत व्यास नगरपालिकाका वडा नं.१, ५, ७, ९, १० र ११ का ५७५० जनाले विभिन्न किसिमका अभिमुखीकरण सेवा प्राप्त गरेको छ । यस कार्यमा सहयोग पुऱ्याउने ग्रामिण सशक्तिकरण समाजलाई धन्यवाद ज्ञापन गरिन्छ ।
१९. व्यास नगरपालिका भित्र आन्तरिक नियन्त्रण प्रणाली अन्तर्गत लेखा समिति, आन्तरिक लेखा परीक्षण शाखाबाट नगरपालिकाबाट हुने आम्दानी खर्चहरुको परीक्षण भइरहेको हुन्छ । महालेखा परीक्षकको कार्यालयबाट देखाइएका बेरुजुहरु फछ्यौट गर्ने कार्यमा पनि यस शाखाले सहजीकरण गरी यस अनार्तत लेखा समितिको बैठक ४ पटक, बेरुजु समितिको बैठक ४ पटक र आन्तरिक नियन्त्रण समितिको बैठक ३ पटक बसेका छन् र गतवर्षको बेरुजु मध्ये रु.५,८७,८०,७९० नियमित गर्ने कार्य सम्पन्न भएको छ ।
२०. व्यास नगरपालिका न्यायिक समिति अन्तर्गत आ.व.२०७७०७८ मा १४ वटा वडाहरुमा मेलमिलाप केन्द्र स्थापना गरिएको, यस आ.व.मा गतवर्षको जिम्मेवारी सरी आएका ११, यस वर्ष माघ २० गतेसम्म दर्ता हुन आएको १३ समेत २४ मुद्दाहरु रहेकोमा, फैसला भएको मुद्दा २, मिलापत्र भएका ७, क्षेत्राधिकार भित्र नपर्ने भई खारेज भएको १ र प्रकृयामा १४ मुद्दाहरु हाल न्यायिक समितिमा रहेका छन् । यस वर्ष न्यायिक समिति र मेलमिलाप केन्द्रलाई सबल बनाउन विविध कार्यक्रमहरु तर्जुमा गरिएका छन् ।
२१. महिला बालबालिका तथा समाज कल्याण उपशाखा अन्तर्गत ६० वर्ष पुरा हुनु भएका १४ वडाका ८८४ जनाको बालमन्दिर माध्यमिक विद्यालय दमौलीमा ३ दिने आँखा शिविर गरी आँखा परीक्षण कार्य सम्पन्न भएको थियो । जसमा महिला ४५९, पुरुष ४२५ को परीक्षण हुँदा ४२ जनाको आँखाको अप्रेसन गर्नुपर्ने देखिए तापनि २५ जनाको मात्र हिमालय आँखा अस्पताल पोखरा घारिपाटनमा निशुल्क अप्रेसन सम्पन्न भई दृष्टि प्राप्त गर्नु भएको छ ।
२२. व्यास नगरपालिका भित्रका सम्पूर्ण जिन्सी सामानहरुको सार्वजनिक सम्पत्ति व्यवस्थापन प्रणाली (PAMS) मा प्रविष्टी गर्ने गरिएको छ ।
२३. व्यास नगरपालिकाद्वारा सञ्चालन गरिने योजना तथा कार्यक्रमहरुलाई गुणस्तरीय रूपमा सम्पन्न गर्नका लागि थप सहजीकरण होस भन्ने उद्देश्यले अनुगमन तथा मूल्यांकन शाखाको स्थापना गरिएको छ । शैक्षिक क्षेत्रको सुधारका लागि सामुदायिक तथा संस्थागत विद्यालयहरुको अनुगमन तथा निरीक्षण कार्यलाई तिब्रता दिइएको छ । कृषि, सहकारी पशुपंक्षी, उद्योग, पर्यटन, शिक्षा तथा सामाजिक विकास, वन तथा वातावरण क्षेत्रसँग सम्बन्धित योजना तथा कार्यक्रमहरुको अनुगमन तथा निरीक्षण कार्य निरन्तर रूपमा सम्बन्धित शाखाबाट सञ्चालन गरिदै आएको छ ।

२४. व्यास नगरपालिका अन्तर्गत घर नक्सा पासबाट गतवर्ष नक्सा पास दर्ता ५५८ भई प्रथम चरणमा ४३८, दोस्रो चरणमा ५४८, अन्तिम चरणमा ५२५, घर कायम दर्ता ६७, घर कायम सम्पन्न ५९, साधारण घर नक्सा स्वीकृति १४८, नामसारी १०५, सम्पत्ति मूल्यांकन ९, नक्सा नवीकरण ११५ भई राजश्व संकलन रु.१ करोड ४१ लाख ५० हजार ३ सय रहेको थियो । यस वर्ष माघ १८ सम्म घर नक्सा दर्ता ३२४, प्रथम चरण २४७, दोस्रो चरण २६०, अन्तिम चरण सम्पन्न २३१, घर कायम ३९, नामसारी १०० सम्पन्न भएको छ । जसबाट रु.७७ लाख ९७ हजार २ सय राजश्व संकलन भएको छ । आर्थिक वर्ष २०७७०७८ र २०७८ माघ १८ सम्म सुरक्षित नागरिक आवास कार्यक्रम अन्तर्गत प्रगति विवरणमा छन्तौट भएका घर ३१४, सम्भौता भएको ३१४, पहिलो किस्ता २१४, दोस्रो किस्ता ३२ ले लिइसकेका छन् । नक्सा पास प्रकृयालाई थप व्यवस्थित गर्न NSET सँग डिजिटल नक्सा पास प्रकृया (EBPS) को सम्भौता भई कार्यान्वयन प्रकृयामा सुरुवात भएको छ । घर नक्सा शाखा अन्तर्गत केही असल अभ्यासहरु पनि प्रारम्भ गरिएको छ ।
- (क) महिनाको २ पटक मोबाइल क्लिनिक (नगरपालिकाको प्राविधिक फिल्ड सुपरिवेक्षण)
  - (ख) महिनामा १ पटक नगरपालिकामा सुचीकृत कन्सल्टेन्सीहरुलाई नगरपालिकामा बैठक राखी समस्या तथा समाधानका लागि आवश्यक सुझाव दिने ।
  - (ग) महिनामा १ पटक घरधनी अभिमुखीकरण कार्यक्रम सञ्चालन ।
  - (घ) आ.व. २०७७०७८ बाट प्लम्बर र इलेक्ट्रिसियनको कार्यलाई नियमनका साथै सहजीकरण गर्नका लागि इलेक्ट्रिसियन र स्यानिटरी नक्सा लागु गरियो ।
  - (ड) व्यास नगरपालिका तनहुँ जिल्लाको सदरमुकाम भई शहरीकरण हुँदै गएको र कृषि व्यवसायमा पनि उल्लेखनीय योगदान रहेको नगरपालिकामा जग्गा सम्थर एवं पाखो भिरालो समेत भएकोले जग्गा, घर घडेरीमा प्रयोग हुने, व्यवसायिक कृषि प्रयोजनमा जग्गा सम्याउने, खार्ने, व्यवसायिक रूपमा प्लटिङ गर्दा विपद जोखिम समेतलाई मध्यनजर गरी उत्थानशील विकास उन्मुख जग्गा व्यवस्थापनलाई नियमन गर्नुपर्ने देखिंदा “व्यास नगरपालिका भवन निर्माण नियमन कार्यविधि, २०७६” निर्माण भई लागु भएको छ ।
  - (च) अनियमित घर टहरा निर्माण गर्ने व्यक्तिहरुको फिल्ड निरीक्षण गरी तथ्यांक संकलन गरी सार्वजनिक जग्गामा बनाइएका घर टहरा हटाउने, पारित नक्सा विपरीत घर निर्माण गरेमा, मापदण्ड पालना नगरेमा त्यस्ता घरहरुको घर नक्सा रह गर्ने निर्णय गरी कार्यान्वयन प्रकृया अघि बढाइएको छ ।
२५. व्यास नगरपालिकाले ३५ औं नगर सभामा कर्मचारी सेवा व्यवस्थित गर्न ऐन निर्माण गरी आन्तरिक कर्मचारीहरुको स्तर बृद्धि एवं ग्रेड बृद्धिका मापदण्ड कार्यान्वयनमा ल्याइएको छ । कर्मचारी संगठन व्यवस्थापन (O & M) निर्माण गरी परिमार्जन समेत गरिएको छ । स्थायी सेवाका कर्मचारीलाई कर्मचारी कल्याण कोष सञ्चालन ऐन ल्याई उपदान कोषको अलगै व्यवस्थापन गर्न र अस्थायी करार सेवाका कर्मचारीलाई यस आर्थिक वर्षको अन्तिम चौमासिकको प्रारम्भ बाटै कर्मचारी संचय कोष काट्ने व्यवस्था गरिने छ । शाखा, उपशाखा र आवश्यक कर्मचारीको दरबन्दी संघीय मन्त्रालयको सिमा र पुनसंरचना हुँदा कायम आन्तरिक कर्मचारीहरुको संख्याका आधारमा तय गरिने छ ।
२६. व्यास नगरपालिका भित्र योजनाहरु तर्जुमा गर्दा बडागत योजना र नगर स्तरीय योजना छन्तौटको परम्परालाई असल अभ्यासको रूपमा लिनुपर्ने हुन्छ । न्यूनतम १ करोड भन्दा बढी समानुपातिक आधारको बडागत बजेट सिलिङ्ग ले बडाका प्रतिनिधिहरुले टोल वस्ती स्तरसम्म आवश्यक योजनाको पहिचान, छन्तौट र बजेट विनियोजनले बडा समितिको योजनाका प्रति अपनत्व सृजना हुने हुँदा विशिष्ट परम्परा मान्नु पर्दछ । बडाको सिफारिस विना कुनैपनि योजनामा रकम विनियोजन नगरिने परम्परा पनि बडा समितिको ओझलाई अझ व्यवस्थित गरेको छ । यस्ता असल अभ्यासका परम्परालाई आगामी जनप्रतिनिधिहरुले पनि निरन्तरता दिनु हुने विश्वास गरिएको छ । यस सन्दर्भमा सबैको सहयोगबाट गण्डकी प्रदेशमा व्यास नगरपालिकाले आफ्नो स्वमूल्यांकन (LISA) मा ८९ प्रतिशत अंक प्राप्त गरी द्वितीय र तनहुँ जिल्लामा प्रथम भएको यहाँ उल्लेख गर्न चाहन्छ ।

२७. व्यास नगरपालिकाबाट माघ १५ गतेसम्म आइपुगदा २५ वटा ऐन, १० वटा नियमावली, ५१ वटा कार्यविधि, ९ वटा निर्देशिका, ४ वटा अन्य विविध कानुनहरु निर्माण भएका छन् । उक्त निर्माण भएका कानुन मध्ये ३२ वटा संशोधन र ४ वटा खारेज गरिएको छ । यसै गरी यस नगर सभामा ४ वटा विधेयकहरु प्रस्ताव गरिएका छन् ।
२८. व्यास नगरपालिका अन्तर्गत व्यास ३ को वि.पि. वन बाटिका खेल मैदान, वडा नं.५ को पराशर पार्क खेल मैदान, चिन्तुटार खेल मैदान, वडा नं.६ को शिशाघाट, वडा नं.१० को डिहीगाउँ, सिसुवा भतेरी खेल मैदान, वडा नं.११ को कोलढुंगा किकेट मैदान, रामथुम्की खेल मैदान, वडा नं.१३ को वेलवास खेल मैदान लगायतको स्तरीकरण एवं विभिन्न प्रतियोगिताहरुमा सहयोग उपलब्ध गरिएको छ । खेलकुद सम्बन्धी ऐन, कार्यविधि पारित गरी खेलकुद समितिलाई कियाशील बनाइएको छ ।
२९. व्यास नगरपालिका कार्यालयमा रहेको पुस्तकालयलाई स्तरीकरण गरिएको, यूवा परिषद् मार्फत यूवाहरुलाई नगरपालिकामा जोडिएको, पत्रकारहरुको लागि जोखिम विमा गरी विभिन्न गतिविधिमा सहयोग गरिएको, पत्रकार महासंघ मार्फत सार्वजनिक सुनुवाई कार्यक्रम तय गरिएको, पत्रकार अध्ययनका लागि छात्रवृत्ति उपलब्ध गराइने लगायतका कार्यक्रमहरु गरिएका छन् ।
३०. व्यास नगरपालिका भित्र ढुंगा गिटी वालुवा उत्खनन, स्लेट ढुंगा उत्खनन कार्यलाई व्यवस्थित, पारदर्शी गरिएको र त्यसबाट हुने वातावरणीय एवं प्राकृतिक विपद्जन्य समस्याहरु समाधान गर्न मर्मत सम्भार एवं विपद् कोषबाट सम्बोधन गरिने छ ।
३१. कृषि, वैदेशिक रोजगारबाट आएका यूवाहरु, स्नातक उत्तीर्ण वेरोजगार महिला, अपांगता भएका व्यक्ति, दलित, यूवा, जनजाति लगायतलाई विभिन्न सहयोग कार्यक्रम कार्यविधि बनाई कार्यान्वयनमा ल्याइने छ ।

अन्तमा व्यास नगरपालिकाको विकास अभियानमा सहयोग पुऱ्याउनु हुने संघीय सरकार, प्रदेश सरकार, वर्तमान एवं पूर्व जनप्रतिनिधिज्यूहरु, सल्लाहकार एवं विज्ञहरुको अनुभव, परामर्शलाई आत्मसाथ गर्दै व्यास नगरपालिका अधि बढ्ने छ भन्ने विश्वास दिलाउन चाहन्छु । नगरपालिकालाई यस उचाइमा पुऱ्याउन आम नगरवासी, कर्मचारी, पत्रकार, विभिन्न व्यवसायीहरुबाट प्राप्त सहयोगका लागि हार्दिक धन्यवाद ज्ञापन गर्दछौ ।

**निर्णय नं.२:** प्रस्ताव नं.२ का सम्बन्धमा छलफल हुँदा आ.व.२०७८/०७९ मा भएको ३६ औं नगर सभामा प्रस्तावित तपसिल बमोजिमको संशोधित कार्यक्रम तथा बजेट उपप्रमुख श्री मिरा जोशीद्वारा पेश गर्ने निर्णय गरियो ।

योजनाबद्ध विकास निर्माण प्रक्रियाको नीति अवलम्बन गर्दै नगरको ग्रामिण एवं पिछडिएको क्षेत्रलाई प्राथमिकतामा राखी स्थानीय जनसहभागिता समेत परिचालन हुने गरी आ.व.२०७८/०७९ का लागि ३५ औं नगर सभाबाट पारित भएका कार्यक्रम तथा बजेटमा हालसम्मको प्रगतिलाई आधारमानी केही नयाँ शीर्षकहरु थप हुन आएको र केही शीर्षकहरु विनियोजन गरिएको रकम प्राप्त नहुने भएको हुँदा नगर सभा समक्ष तपसिलमा उल्लेखित कार्यक्रम तथा बजेटको संशोधन प्रस्ताव पेश गर्न चाहन्छौ । साथै आ.व.२०७८/०७९ मा विनियोजन गरिएको कार्यक्रम तथा बजेटको संक्षिप्त यथार्थ आयव्यय विवरण समेत प्रस्तुत गर्ने अनुमति चाहन्छौ ।

## १. आर्थिक वर्ष २०७७/०७८ को यथार्थ आयव्यय विवरण

(क) **आयतर्फः** आर्थिक वर्षका लागि कुल रु.१ अरब ५७ करोड २७ लाख १२ हजार रुपैयाँको संशोधित आय अनुमान गरिएकोमा रु.१ अरब ४५ करोड ३६ लाख ६६ हजार १ सय ५१ रुपैयाँ यथार्थ आय हुन आएको छ । जस मध्ये आन्तरिक श्रोततर्फ रु.२० करोड ४७ लाख संशोधित अनुमान गरिएकोमा रु.१५ करोड ४ लाख १७ हजार ७ सय १० रुपैयाँ यथार्थ आम्दानी हुन आएको छ भने बाह्य तथा अन्य आयमा रु.१ अरब ३६ करोड ८० लाख १२ हजार रुपैयाँ संशोधित अनुमान गरिएकोमा रु.१ अरब ३० करोड ३२ लाख ४८ हजार ४ सय ७० रुपैयाँ यथार्थ आय हुन आएको छ ।

**(ख) व्ययतर्फः** आर्थिक वर्षका लागि कुल रु.१ अरब ५७ करोड २७ लाख १२ हजार रुपैयाँको संशोधित विनियोजन गरिएकोमा रु.१ अरब ३५ करोड ६७ लाख ७३ हजार ५३ रुपैयाँ यथार्थ खर्च हुन आएको छ। जस मध्ये चालु खर्चतर्फ रु.९४ करोड १५ लाख ५६ हजार ४ सय ५० रुपैयाँ संशोधित अनुमान गरिएकोमा रु.९४ करोड १३ लाख ९० हजार २ सय १९ रुपैयाँ यथार्थ खर्च हुन आएको छ भने पूँजीगत खर्च तर्फ रु.६३ करोड ११ लाख ५५ हजार ५ सय ५० रुपैयाँ संशोधित अनुमान गरिएकोमा रु.४१ करोड ५३ लाख ८२ हजार ८ सय ३४ रुपैयाँ खर्च हुन आएको छ।

यसै गरी अब म चालु आर्थिक वर्ष २०७८/०७९ को पौष मसान्तसम्मको यथार्थ खर्च र संशोधित आयव्यय विवरण प्रस्तुत गर्ने अनुमति चाहन्छु।

**क) आयतर्फः** चालु आर्थिक वर्षका लागि कुल रु.१ अरब ७७ करोड ८९ लाख १२ हजारको आय अनुमान गरिएकोमा २०७८ पौष मसान्तसम्म रु.७५ करोड ०७ लाख २२ हजार ३९ रुपैयाँ यथार्थ आय हुन आएको छ। जस मध्ये आन्तरिक श्रोततर्फ रु.२० करोड ५० लाख अनुमान गरिएकोमा २०७८ पौष मसान्तसम्म रु.८ करोड ३९ लाख ७२ हजार ६ सय ८६ रुपैयाँ यथार्थ आमदानी हुन आएको छ भने बाह्य तथा अन्य आयमा रु.१ अरब ५७ करोड ३९ लाख १२ हजार अनुमान गरिएकोमा २०७८ पौष मसान्तसम्म रु.६६ करोड ६७ लाख ४९ हजार ३ सय ५३ रुपैयाँ यथार्थ आय हुन आएको छ। श्रावणदेखि हालसम्म हासिल गरिएको प्रगतिलाई दृष्टिगत गरी आन्तरिक श्रोततर्फ साविकको कुल आन्तरिक आय रु.२० करोड ५० लाखलाई यथावत राखी संशोधित आय अनुमान कायम गरिएको छ भने बाह्य तथा अन्य आयतर्फ विभिन्न निकायबाट प्राप्त हुन आएको थप रु.१४ करोड ६७ लाख ९१ हजार रकम र सोही रकम बराबर यस अघि विनियोजन गरिएको विभिन्न आय शीर्षकबाट घटाई कुल बाह्य तथा अन्य आय रु.१ अरब ५७ करोड ३९ लाख १२ हजार रुपैयाँ नै कायम गरी आन्तरिक, बाह्य र अन्य आय समेत गरी कुल रु.१ अरब ७७ करोड ८९ लाख १२ को संशोधित आय अनुमान कायम गरिएको छ। विवरण यसै साथ संलग्न छ।

**ख) व्ययतर्फः** चालु आर्थिक वर्षका लागि ३५ औं नगर सभाबाट खर्चतर्फ कुल रु.१ अरब ७७ करोड ८९ लाख १२ हजार विनियोजन गरिएकोमा सो मध्ये चालु खर्चतर्फ रु.१ अरब २ करोड ९४ लाख १२ हजार अनुमान गरिएकोमा २०७८ पौष मसान्तसम्म रु.३४ करोड ३९ लाख ९८ हजार ५ सय ९० रुपैयाँ यथार्थ खर्च हुन आएको छ भने पूँजीगत खर्चतर्फ रु.७४ करोड ९५ लाख विनियोजन गरिएकोमा २०७८ पौष मसान्तसम्म रु.१३ करोड ३६ लाख २१ हजार ८ सय ३६ रुपैयाँ खर्च हुन आएको छ। यसरी २०७८ पौष मसान्तसम्म चालु खर्च र पूँजीगत खर्च समेत गरी कुल जम्मा रु.४७ करोड ७६ लाख २० हजार ४ सय २६ रुपैयाँ यथार्थ खर्च हुन आएको छ। श्रावणदेखि हालसम्मको प्रगति र बाँकी अवधिको सम्भावित खर्चलाई मध्यनजर गर्दा चालु खर्चतर्फ विभिन्न शीर्षकहरूमा साविकको व्यय अनुमानमा रु.४१ लाख ९४ हजार थप गर्ने गरी कुल चालु खर्च रु.१ अरब ३ करोड ३६ लाख ६ हजार रुपैयाँको संशोधित अनुमान कायम गरिएको छ भने पूँजीगत खर्चतर्फ विभिन्न कार्यक्रमहरूमा खर्च हुने गरी साविकको व्यय अनुमानमा रु.४१ लाख ९४ हजार घटाई कुल व्यय अनुमान रु.७४ करोड ५३ लाख ६ हजार रुपैयाँको संशोधित अनुमान कायम गरिएको छ। यसरी चालु खर्च र पूँजीगत खर्च शीर्षकको खर्च समेत गरी कुल रु.१ अरब ७७ करोड ८९ लाख १२ हजारको संशोधित विनियोजन कामय हुने गरी व्यय अनुमान गरिएको छ। विवरण यसै साथ संलग्न छ।

अन्त्यमा, यस नगरपालिकाको आर्थिक वर्ष २०७८/०७९ को संशोधित बजेट तथा कार्यक्रम तयार गर्ने सन्दर्भमा महत्वपूर्ण सहयोग पुर्याउनु हुने श्रद्धेय नगर प्रमुखज्यू, नगर कार्यपालिकाका बोर्ड सदस्यज्यूहरू, विभिन्न विषयगत समितिका पदाधिकारीज्यूहरू एवं सम्पूर्ण कर्मचारी साथीहरूलाई धन्यवाद दिन चाहन्छु। संशोधित बजेट आयव्ययका आधारमा विनियोजन विधेयक २०७८ लाई संशोधनका लागि संशोधन प्रस्ताव साथै पेश गरेको छु।

**निर्णय नं.३:** प्रस्ताव नं.३ का सम्बन्धमा छलफल हुँदा विनियोजन ऐन २०७८ नगर सभा समक्ष संशोधनका लागि पेश गर्ने निर्णय गरियो।

**निर्णय नं.४:** प्रस्ताव नं.४ का सम्बन्धमा छलफल हुँदा आर्थिक ऐन २०७८ को अनुसूची १३ को २१ मा तपसिल बमोजिमका करको दर लिने गरी थप गर्नका लागि नगर सभामा पेश गर्ने निर्णय गरियो ।

(क) पानीको मुलको विधान दर्ता शुल्क -रु.५००। (पाँच सय)

(ख) पानीको मुल दर्ता रु.२००। (दुई हजार)

(ग) सिंचाईको श्रोत दर्ता रु.१००। (एक हजार)

(घ) सिंचाई दर्ता नवीकरण ५००। (पाँच सय)

(ड) स्लेट ढुङ्गा (स्थानीय) रु.३०० (तीन सय) प्रति ट्र्याक्टर

(च) इट्टा भट्टा /चिम्नी उद्योग दर्ता सिफारिस रु.१००। (एक हजार)

(छ) डिप बोरिड सिंचाई ५ रोपनी सम्म रु.५००। त्यस पछि प्रति रोपनी थप रु.१००।

(ज) अनुसूची १४ (७) मा हाड, सिड, खुर प्रति के.जी. रु.५ भएकोमा संशोधन गरी रु.३ कायम गर्ने ।

**निर्णय नं.५:** प्रस्ताव नं.५ का सम्बन्धमा छलफल हुँदा यस नगरपालिकालाई आवश्यक पर्ने तपसिल बमोजिमका विधेयकहरु छलफल गरी पारितका लागि नगर सभामा पेश गर्ने निर्णय गरियो ।

(क) स्थानीय बजार व्यवस्थापन विधेयक, २०७८,

(ख) सुशासन विधेयक, २०७८,

(ग) खेलकुद विकास विधेयक, २०७८

(घ) कर्मचारी कल्याण कोष सञ्चालन (कार्यविधि) विधेयक, २०७८

**निर्णय नं.६:** प्रस्ताव नं.६ का सम्बन्धमा छलफल हुँदा तपसिल बमोजिमका विषयमा नगर कार्यपालिका बोर्डलाई अधिकार प्रत्यायोजन गर्न नगर सभा समक्ष प्रस्ताव पेश गर्ने निर्णय गरियो ।

(क) यस अधिकार प्रत्यायोजन गर्न नगर सभा समक्ष प्रस्ताव पेश गर्ने निर्णय गर्ने,

(ख) नगरपालिकाको संगठन संरचना (O&M) पुनःमूल्यांकन गर्ने,

**निर्णय नं.७:** प्रस्ताव नं.७ का सम्बन्धमा छलफल हुँदा कर्मचारी सेवा व्यवस्थापन गर्न बनेको ऐन २०७८ मा तपसिल बमोजिम थप गरी संशोधन गर्न नगर सभा समक्ष प्रस्ताव पेश गर्ने निर्णय गरियो ।

\*ऐनको परिच्छेद २, दफा ४ उपदफा (५) मा थप: उपदफा (४) मा जुनसुकै कुरा लेखिएको भएतापनि कार्यालयले सेवा अवधि नजोडिने गरी असाधारण वेतलबी अध्ययन विद्या स्वीकृत गरी अध्ययन गर्न गर्दै पि.एच.डि. वा सो सरह उर्तीण गरी कार्यालयको काममा फर्किएको हकमा हाल कार्यरत तहमा शुरु नियुक्ति वा बढुवा नियुक्ति भएको मितिले ५ वर्ष अवधि पुगेको भए तह बढ़ि वा स्तर बढ़ि गर्न सकिने छ ।

**निर्णय नं.८:** प्रस्ताव नं.८ का सम्बन्धमा छलफल हुँदा व्यास नगरपालिकामा साविक स्थानीय निकायमा कार्यरत कर्मचारीहरुको तलबी प्रतिवेदन पास गर्नका लागि नगर सभामा प्रस्ताव पेश गर्ने निर्णय गरियो ।

**निर्णय नं.९:** प्रस्ताव नं.९ का सम्बन्धमा छलफल हुँदा गण्डकी प्रदेश सरकारबाट माग भएको नव प्रवर्तनीय साभेदारी कोषका लागि देहाय बमोजिमको नवीनतम साभेदारी कोष कार्यक्रम कार्यान्वयन समिति गठन गर्ने निर्णय गरियो ।

(क) संयोजक श्री डिल्लीराम सिंगदेल, प्रमुख प्रशासकीय अधिकृत

(ख) सदस्य श्री कुमार कञ्चन जि.सी, प्रमुख आ.ले.प शाखा

(ग) सदस्य श्री राजु पौडेल, प्रमुख पूर्वाधार विकास शाखा

(घ) सदस्य श्री हेमन्त गुरुङ, लेखा अधिकृत

(ड) सदस्य सचिव श्री गोकर्णराज वाग्ले, प्रमुख सूचना, सञ्चार तथा प्रविधि शाखा

**निर्णय नं.१०:** प्रस्ताव नं.१० का सम्बन्धमा छलफल हुँदा व्यास नगरपालिका बडा नं.२ स्थित मिर्लुड पोलिक्लिनि प्रा.लि. ले नवीकरण गरी पाउँ भनी दिएको निवेदन अनुसार उक्त म्याद सकिए कै मितिदेखि लागु हुने गरी १ (एक) वर्षसम्मका लागि नवीकरण गर्ने निर्णय गरियो ।

**निर्णय नं.११:** प्रस्ताव नं.११ का सम्बन्धमा छलफल हुँदा वैदेशिक रोजगारबाट फर्केका उद्यमशील युवाहरुलाई प्रदान गरिने स्वरोजगार कार्यक्रमको अनुदान सम्बन्धी मापदण्ड २०७८ पारित गर्ने निर्णय गरियो ।

**निर्णय नं.१२:** प्रस्ताव नं.१२ का सम्बन्धमा छलफल हुँदा व्यास नगरपालिकाको निवेदन बमोजिम विभिन्न सामुदायिक विद्यालय व्यवस्थापन समितिको सिफारिसका आधारमा निम्नानुसार प्रधानाध्यापक नियुक्ति अनुमोदन गर्ने निर्णय गरियो ।

सि.नं.	प्रधानाध्यापकको नाम थर	विद्यालयको नाम	पत्र प्राप्त मिति
१	श्री रामचन्द्र उपाध्याय	श्री बालकल्याण प्रा.वि., व्यास १३	२०७८।१।१३
२	श्री खड्कबहादुर गुरुङ	श्री शहिद धर्म आ.वि., व्या ८	२०७८।१।५
३	श्री रामकृष्ण नागिला	श्री बसन्तकाली प्रा.वि., व्यास ७	२०७८।८।२९
४	श्री विमल पौडेल	श्री सहजीवन प्रा.वि., व्यास ८	२०७८।१।५
५	श्री कृष्णचन्द्र मिश्र	श्री नयाँज्योति प्रा.वि., व्यास ८	२०७८।१।२
६	श्री शान्तादेवी सेठाई	श्री तातोपानी प्रा.वि., व्यास ११	२०७८।८।२६
७	श्री विष्णुप्रसाद श्रेष्ठ	श्री भानी मा.वि., व्यास ११	२०७८।१।२६
८	श्री शारदा थापा अधिकारी	श्री जनसेवा प्रा.वि., व्यास २	२०७८।१।१८
९	श्री भुपाल गुरुङ	श्री जनज्योति आ.वि., व्यास ६	२०७८।१।२९
१०	श्री बुद्धिबहादुर वराली	श्री जनता आ.वि., व्यास १०	२०७८।१।१३
११	श्री सुरेन्द्र अधिकारी	श्री चण्डिका आ.वि., व्यास ११	२०७८।१।२५
१२	श्री चन्द्रमणि कोइराला	श्री जनजातृति गंगा मा.वि., व्यास १३	२०७८।१।०।१८

**निर्णय नं.१३:** प्रस्ताव नं.१३ का सम्बन्धमा छलफल हुँदा व्यास नगरपालिका भित्रका सामुदायिक विद्यालयहरुलाई प्रविधिमैत्री विद्यालय बनाउनका लागि नगर कार्यपालिकाको २०७८।६।८ (नि.नं.५) को बैठकको निर्णय अनुसार थप माग हुन आएका तपसिल बमोजिमका विद्यालयहरुलाई रु.१,००,०००। (एक लाख) अनुदान उपलब्ध गराउने निर्णय गरियो ।

सि.नं.	विद्यालयको नाम	प्रविधिमैत्री शीर्षक	कैफियत
१	श्री शुक्र आ.वि., व्यास ५	आइ.सि.टी. शिक्षक व्यवस्थापन	
२	श्री स्याम्घा प्रा.वि., व्यास ६	कम्प्युटर/प्रिन्टर खरिद/आइ.सि.टी. शिक्षक	
३	श्री शंकर आ.वि., व्यास ६	आइ.सि.टी. शिक्षक व्यवस्थापन	
४	श्री अमर सिं मा.वि., व्यास ११	आइ.सि.टी. शिक्षक व्यवस्थापन	
५	श्री तातोपानी प्रा.वि., व्यास ११	कम्प्युटर/प्रिन्टर खरिद	
६	श्री मत्स्यकन्या आ.वि., व्यास १२	कम्प्युटर/प्रिन्टर खरिद	

**निर्णय नं.१४:** प्रस्ताव नं.१४ का सम्बन्धमा छलफल हुँदा तनहुँ साविक रूपाकोट ४ को भानु न.पा. ११ हाल बुढानिलकण्ठ १० बस्ने अधिवक्ता रामचन्द्र पौडेलले व्यास नगरपालिका समेत विरुद्ध श्री सर्वोच्च अदालतमा उत्प्रेषण परमादेश लगायत अन्य उपयुक्त आदेश जारी गरिपाउँ भनि दायर भएको रिट निवेदन अनुसार व्यास नगरपालिकाको नाउँमा प्राप्त १५ दिने म्याद बमोजिम लिखित जवाफ लेखी पेश गरी मुद्राको पूर्पक्ष

गर्न समेत व्यास नगरपालिकाको तर्फबाट व्यास नगरपालिका कार्यालयमा कार्यरत ना.सु. श्री तिल कुमारी शाही थापालाई प्रतिनिधि तोक्ने निर्णय गरियो ।

**निर्णय नं.१५:** प्रस्ताव नं.१५ का सम्बन्धमा छलफल हुँदा व्यास नगरपालिका क्षेत्रभित्र शिक्षाको विद्यमान अवस्था भल्क्ने गरी एक वृत्तचित्र निर्माण गर्ने कार्यको आवश्यक प्रक्रिया अगाडि बढाउन कार्यालयलाई निर्देशन दिने निर्णय गरियो ।

**निर्णय नं.१६:** प्रस्ताव नं.१६ का सम्बन्धमा छलफल हुँदा व्यासपालिका वडा नं.११ मा कृषि कार्य गर्दै आएका प्रो.प्रेमबहादुर अधिकारीको नाममा रहेको अधिकारी पोल्टी एण्ड मल्टी एग्रिकल्चर प्रा.लि.ले रूपा गाउँपालिका वडा नं.२ बस्ने त्रिलोचन ओभाको नाउँमा रहेका निम्न लिखित जग्गाहरु पारित गर्नका लागि नियमानुसार रजिष्ट्रेशन छुटका लागि सिफारिस गर्ने निर्णय गरियो ।

सि.नं.	सि.नं.	कित्ता नं.	क्षेत्रफल
१.	फराकचौर ६/ड	२६	३-१३-१-२
२.		२८	४-१०-३-०
३.		३०	४-६-३-१
४.		३१	२-९-१-०